



आर्थिक वर्ष २०७७/०७८ को नीति तथा कार्यक्रम

पूर्वाधार विकास

- बजार क्षेत्रका मुख्य सडकहरुमा क्रमश वृक्षारोपण र रेलिड सहितको फुटपाथ निर्माण गरी सौन्दर्यिकरण गर्ने कार्यलाई निरन्तरता दिईनेछ ।
- मावा र रतुवा नदीमा स्थायी तटबन्धको आवश्यक व्यवस्थाका लागि संघीय सरकार र प्रदेश सरकार तथा दातृ निकायहरूसँग समन्वय गरी नदी नियन्त्रणका लागि भैरहेको कार्यमा अझ तिव्रता ल्याउन पहल गरी ३ वर्ष भित्र तटबन्ध निर्माणको कार्य पूरा गरिनेछ ।
- दमक बजारको हालको सुनचाँदी लाईनमा सपिड कम्प्लेक्स निर्माणका लागि आर्थिक वर्ष ०७६/०७७ मा नगर विकास कोषबाट डि.पि.आर तयार भईसकेको छ, यसका लागि सार्वजनिक निजी साभेदारी (PPP) का माध्यमबाट आर्थिक वर्ष २०७७/०७८ मा प्रस्ताव आह्वान गरी निर्माण कार्य थालनी गरिनेछ ।
- रतुवा नदीमा मुक्तिघाट निर्माण कार्यका लागि विस्तृत परियोजना प्रस्ताव तयार भई सकेकोले उक्त आयोजना कार्यान्वयन प्रक्रिया अघि बढाईनेछ साथै ग्रामीण क्षेत्रका वडाहरुमा रहेका मुक्तीघाटहरुको स्तरोन्नती गरिने छ
- दमक सभाहल, दमक भ्यू टावर, नेपाल चाईना ईण्डुष्ट्रियल फ्रेण्डसिप पार्क जस्ता गौरवका आयोजनाहरु निर्माण सम्बन्धी प्रक्रिया अघि बढिरहेको छ । यी आयोजनाहरुको निर्माण कार्य समयमै सम्पन्न गर्न आवश्यक समन्वय, सहजीकरण र पहल गरिनेछ ।
- दमक बसपार्कको क्षेत्र साँघुरिदै गएकोले दमक बसपार्कलाई बहुतले (Multy layer) बसपार्कको रुपमा निर्माण गर्न नगर विकास कोषको साभेदारीमा सम्भाव्यता अध्ययन गरी विस्तृत परियोजना प्रतिवेदन तयार भएको छ । आर्थिक वर्ष २०७७/०७८ मा समपुरक कोषमा बजेट व्यवस्था गरी थप बजेटका लागि संघीय तथा प्रदेश सरकारसँग पहल गरिनेछ ।
- दमक रवि चिसापानी सडकको चुरे फेदीदेखि रतुवा किनार हुदै दमक बसपार्क खण्ड बिस्तारका लागि विस्तृत परियोजना प्रस्ताव तयार भैरहेको छ । आ.व. २०७७/७८ मा बजेट व्यवस्थाका लागि सडक बिभागमा पहल गरिने छ ।
- दमक नगरमा राष्ट्रिय बिभूति तथा स्रष्टाहरुको स्मारक निर्माण गर्ने कार्यलाई निश्चित स्थानको पहिचान गरी पार्कको रुपमा विकास गर्न सम्भाव्यता अध्ययन गरिनेछ ।
- नगर भित्र स्वच्छ खानेपानीको व्यवस्था र खानेपानी नपुगेको क्षेत्रमा थप बिस्तारका लागि संघीय र प्रदेश सरकारसँग पहल गरिने छ ।
- नगरपालिकाबाट संचालित अधुरा तथा कमागत आयोजनाहरुलाई आवश्यकता र औचित्यका आधारमा प्राथमिकता दिई कार्यान्वयन गरिनेछ ।
- मुख्य सडक तथा चोकहरुको नामाकरण, स्तर र मापदण्ड तोकी व्यवस्थित गरिनेछ । साथै स्रोत साधनको व्यवस्था गरी सबै कच्ची सडकहरुलाई २ वर्ष भित्र ग्राभेल गरिसक्ने गरी कार्यक्रम अघि बढाईनेछ ।
- नगरभित्र संचालन हुने भौतिक पूर्वाधार विकासका कार्यक्रमहरुमा जनसहभागिता अभिवृद्धि गर्न, गुणस्तर कायम गर्न र अपनत्वको भावनाको विकास गर्न शहरी क्षेत्रमा ४० प्रतिशत र ग्रामीण क्षेत्रमा २० प्रतिशत जनसहभागिता जुटाउने नीतिलाई प्राथमिकता दिईनेछ ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

- नगर क्षेत्रभित्रका सडकहरुको विकास, विस्तार र स्तरोन्नती नगर स्तरीय यातायात व्यवस्थापन योजना (MTMP) बमोजिम गरिने छ ।
- निर्माण सम्पन्न भएका ठूला पक्की संरचनाहरुमा निर्माण भएको साल अंकित गरिनेछ ।
- अति विपन्न, विकास र समृद्धिको मूलधारबाट हालसम्म पछाडी रहेका वर्गको बसोवास भएको क्षेत्र तथा गौरवको रूपमा नगरपालिका आफैले निर्माण गर्ने पूर्वाधारहरुमा न्यून जनसहभागिता वा जनसहभागिताको रकम समावेश नगरी आयोजना र कार्यक्रम संचालन गर्न सकिने छ ।
- आर्थिक वर्ष २०७७/०७८ मा नगरको पश्चिम सिमाना लोकमार्गमा स्वागतद्वार निर्माण गर्न विस्तृत परियोजना प्रतिवेदन तयार गरिनेछ ।
- आर्थिक वर्ष २०७७/०७८ मा मुख्य मुख्य निर्माण कार्यका लागि देहाय अनुसारको लक्ष्य निर्धारण गरी पूरा गरिनेछ ।
 - पुल/कल्भर्ट निर्माण १० वटा
 - विद्यालय भवन ३ वटा
 - विद्यालयमा शौचालय तथा खानेपानी व्यवस्था तथा भवन मर्मत सुधार १० वटा
 - पक्की नाला निर्माण १० कि.मि.
 - सडक ग्राभेल १५ कि.मि.
 - ग्राभेल मर्मत १५ कि.मि.
 - पक्की सडक १० कि.मी.
 - कालोपत्रे मर्मत १० कि.मी.
 - सामुदायिक भवन निर्माण तथा सुधार २ वटा

सामाजिक विकास

- दमक नगर भित्र स्थायी बसोवास भएका भूमिहिन तथा विपन्न परिवारलाई संरक्षण गर्ने नीति अनुरूप आर्थिक वर्ष २०७७/०७८ मा दमक वडा नं. ७ नमूना बस्ती दक्षिण रहेको जग्गामा १५ वटा नमूना घर, निर्माण गरी उपलब्ध गराईनेछ, साथै खरको छाना हटाउने तथा सुरक्षित आवास निर्माण गर्ने प्रयोजनका लागि प्रदेश तथा संघीय सरकारसँग सहकार्य गरिनेछ ।
- नगरपालिका क्षेत्र भित्र रहेका सहकारी, वित्तीय संस्था तथा गैर सरकारी संघसंस्थाहरुको लगानीलाई नगरपालिकाको प्राथमिकता अनुसारका कार्यक्रममा लगानी तथा सहकार्य गर्न अभिप्रेरित गरिनेछ ।
- सामाजिक विकृति, विसंगति, कुरीति, अन्ध विस्वास, कमजोर आत्मबल विरुद्ध नगरपालिकाद्वारा संचालित सचेतना कार्यक्रमका साथै सामाजिक मनोपरा मर्श सेवालाई समेत समुदाय स्तर सम्म पुऱ्याउन पहल गरिनेछ
- सन २०२० सम्ममा दमक नगरपालिकालाई बालमैत्री नगर घोषणा गर्ने गरी आवश्यक योजना बनाई विद्यालय तथा वडा स्तरमा वालक्लव गठनको कार्यलाई तिब्रता दिई संस्थागत विकास गरिनेछ । आर्थिक वर्ष २०७७/७८ मा ६ वटा वडाहरुलाई वालमैत्री वडा बनाईनेछ ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

- नगरको समृद्धि, पहिचान र विकासका क्षेत्रमा उत्कृष्ट योगदान गर्ने नगरवासीलाई सम्मान गर्ने नीतिलाई निरन्तरता दिइनेछ ।
- समुदाय परिचालनका लागि नगरपालिकामा दर्ता भई क्रियाशील रहेका टोल विकास संस्थाहरूलाई वडाको सहयोगी एकाइको रूपमा सहभागिता गराइने छ ।
- आर्थिक वर्ष २०७७/०७८ मा गरिवी न्यूनिकरणका लागि विपन्नता पहिचान कार्यविधिका आधारमा दमक नगरपालिका भित्र स्थायी बसोवास गरेका अति विपन्न परिवारलाई व्यवस्थित गर्न नगरपालिकाबाट परिचय पत्र दिई देहाय अनुसारका सहूलियत उपलब्ध गराइनेछ ।
 - १००० परिवारको निःशुल्क स्वास्थ्य विमा गर्ने,
 - कम्तिमा २०० अति विपन्न परिवार छनौट गरी परिवार संख्याको आधारमा तोकिएको मापदण्ड बमोजिम दैनिक उपयोग्य बस्तु चामल/पिठो, दाल, नन र तेलमा २५ प्रतिशत सहूलियत दिनका लागि कम्तिमा ३ वटा सुपथ मूल्य पसल संचालन गर्ने,
 - २०० जना मजदुरलाई भलाई कोषमा सहभागिता गराउने,
 - विपन्न, दलित, एकल महिला, अपांगता भएका र यौनिक अल्पसंख्यकहरूलाई आत्मनिर्भर बनाउन कम्तिमा ५ वटा समूहलाई तालिम, औजार उपकरण, विउविजन र मल उपलब्ध गराएर स्वरोजगार हुन प्रोत्साहन गर्ने,
- अति विपन्न, अनाथ एवम असहाय महिला, बालबालिका वा आपतविपतमा परेका र अन्य विविध कारणले आफ्नो भाग्यलाई दोष दिई आत्मग्लानीमा बाध्य नागरिकको जीवन रक्षा र आत्म सम्मानका लागि तत्काल राहत, उद्धार, औषधोपचार र पूर्णस्थापनाका लागि “सबैका लागि सबै, कोहि एकलो छैन” कार्यक्रम अन्तर्गत तत्काल आवश्यक व्यवस्था मिलाइने छ । यसका लागि विपन्न उत्थान कार्यक्रम, जनता आवास र नगर प्रमुख/उप प्रमुख विशेष कोषमा बजेटको व्यवस्था गरिनेछ ।
- हिंसा पीडित वा असहाय महिला संरक्षणका लागि सेफ हाउसको निर्माण गरिनेछ ।
- सामाजिक कार्यक्रम एवम विपदको समयमा उपयोगमा आउन सक्ने गरी नगरपालिकाको उत्तरी, मध्य र दक्षिणी क्षेत्रमा १/१ वटा सुविधायुक्त सामुदायिक भवनको व्यवस्था गर्नेछ ।
- महिलाद्वारा संचालित सामाजिक संघ संस्थाहरूको संस्थागत विकास तथा क्षमता अभिवृद्धि सम्बन्धी कार्यक्रमलाई निरन्तरता दिई व्यवसायिक बनाउदै लगिने छ ।
- दमक नगरपालिका क्षेत्रभित्रका ७० वर्ष भन्दा माथिका जेष्ठ नागरिक र पूर्ण अपाङ्गता भएका लाभग्राहीहरूलाई मनमोहन अधिकारी स्मृति सामाजिक सुरक्षा कार्यक्रम अन्तर्गत नगरपालिकाको आन्तरिक स्रोतबाट वार्षिक रु.२०००/- का दरल चाडपर्व खर्च उपलब्ध गराउने कार्यक्रमलाई निरन्तरता दिइनेछ ।
- न्याय क्षेत्रको कामलाई थप व्यवस्थित र छिटो छरितो बनाउन मेलमिलाप समितिलाई समसामयिक तालिम र क्षमता अभिवृद्धि सम्बन्धी कार्यक्रमहरूलाई निरन्तरता दिइनेछ ।
- जेष्ठ नागरिकको अनुभव समुदायमा हस्तान्तरणका लागि अन्तरपुस्ता सञ्चार कार्यक्रम अन्तर्गत नगर भित्रका जेष्ठ नागरिकहरूको अनुभव लेखनलाई प्रोत्साहन गरिनेछ । आवश्यकता र सम्भाव्यता हेरी वडामा जेष्ठ



हरित नगर समूह दमक
दमक नगरपालिका
दमक, झापा
१ नं. प्रदेश, नेपाल



आर्थिक बर्ष २०७७/०७८ को नीति तथा कार्यक्रम

नागरिकको लागि जेष्ठ चौतारी निर्माण गरी जेष्ठ नागरिकहरु भेला हुने थलोको रुपमा स्थापित गर्न आवश्यक बजेटको व्यवस्था गरिनेछ ।

- दमक नगरपालिका भित्र रहेका जेष्ठ नागरिकहरुलाई निःशुल्क मोति विन्दु तथा प्रोस्टेटको उपचारका लागि स्वास्थ्य संस्थाहरुसँग सहकार्य गरिनेछ ।
- २० देखि ४० वर्ष उमेरका ५० जना महिला र ५० जना पुरुष गरी १०० जनालाई उदघोषक छनौट गरी सोबाट २५/२५ जना, त्यसपछि १०/१० जना र अन्त्यमा ५/५ जना गरी जम्मा १० जना उत्कृष्ट उदघोषक तयार गरिनेछ । साथै १२ देखि १९ वर्ष उमेरका ४० जना बालबालिकालाई सोही प्रकृयाबाट उदघोषक तालिम र प्रयोगात्मक अभ्यास गराई ५/५ जना उत्कृष्ट उदघोषक तयार गरिनेछ ।
- २० देखि ४० वर्ष उमेर समूहका १२ कक्षा उत्तीर्ण १० जनालाई प्रस्ताव लेखनको तालिम दिई उत्कृष्ट ३ जना छनौट गरिनेछ ।
- नगरपालिका भित्र स्थायी बसोवास गर्ने कम्तिमा स्नातक तह उत्तीर्ण ३० जनाबाट १५ जना र १५ जनाबाट ५ जना उत्कृष्ट प्रशिक्षक तयार गर्ने र तोकिएको विषय र क्षेत्रमा परिचालन गरिनेछ ।
- सडक मानव रहित नगर तथा गाँउ निर्माणका लागि छिमेकी पालिकाहरु सँग सहकार्य र समन्वय गरी असहाय संरक्षण केन्द्रको स्थापना गर्ने पहल गरिनेछ ।
- भूमिहिन सुकुम्वासीहरुका लागि बसोवासको व्यवस्था गर्न नेपाल सरकारद्वारा सुकुम्वासी समस्या समाधान आयोग गठन गरिसकेको छ । दमक नगरपालिका भित्र लामो समय देखि बसोवास गरिरहेका भूमिहिन सुकुम्वासीहरुको व्यवस्थापनका लागि दमक नगरपालिकाले घर जग्गा धनिपूर्जा वितरण आयोग गठन गरी कार्य गरिरहेको हुदा नेपाल सरकारद्वारा गठन गरिएको सुकुम्वासी समस्या समाधान आयोगसँग समन्वय गरी व्यवस्थापन गरिने छ ।
- जिल्ला स्तरीय एक सुविधा सम्पन्न लागू औषध पुर्नस्थापना केन्द्र स्थापना गर्न पहल गरिनेछ, र सो स्थापना नहुन्जेल सम्म निजी क्षेत्रबाट संचालित लागू औषध पुर्नस्थापना केन्द्रसँग सहकार्य गरिनेछ ।
- बेरोजगार युवा तथा महिलाहरुलाई स्वरोजगार कार्यक्रमका लागि नगरपालिकाको पहलमा सहकारी संस्था मार्फत सहूलियत ऋण सुविधा उपलब्ध गराईनेछ ।
- दमक स्थित सहकारी संस्थाहरुमा सुशासन, पारदर्शिता र क्षमता अभिवृद्धिका लागि आवश्यक कार्यक्रमहरु संचालन गरिने छ साथै सहकारी संस्थाहरुको पूँजीलाई उत्पादनशील क्षेत्रमा लगानी गर्न तथा रोजगारीको अवसर सृजना गर्ने आयोजना र कार्यक्रमहरुमा लगानी गर्न प्रोत्साहन गरिनेछ ।
- अपांगता भएका, असहाय, अशक्त, दलित, अल्पसंख्यक, पिछडा वर्ग एवम विकास र समृद्धिबाट हाल सम्म पछि रहेको वर्गको उत्थानको लागि विशेष कार्यक्रमहरु संचालन गरिनेछ ।
- प्रथम नागरिक धिमाल जातिको उत्थान र विकासका लागि आवश्यक कार्यक्रम र बजेटको व्यवस्था गरिन छ साथै यसका लागि प्रदेश र संघीय सरकारसँग समेत पहल गरिनेछ ।
- दमक नगरमा रहेका विभिन्न सांस्कृतिक संघ संस्था तथा समूहहरुलाई दमक प्रज्ञा प्रतिष्ठान मार्फत संरक्षण, सम्बर्द्धन र प्रोत्साहन गरिनेछ ।



आर्थिक वर्ष २०७७/०७८ को नीति तथा कार्यक्रम

शिक्षा, यूवा तथा खेलकुद

- विपन्नताका कारण विद्यालय छोडने विद्यार्थीहरूको लागि सबैका लागि शिक्षा उप-प्रमुख कार्यक्रम मार्फत लक्षित कार्यक्रम अन्तर्गत ड्रप आउट हुने क्रमलाई निरुत्साहित गरिने छ । बाल विकास केन्द्रहरूको स्तर तथा गुणस्तर उन्नति गरी नमुना बालविकास केन्द्रको रूपमा विकास गर्दै लगिनेछ । विभिन्न कारणले वञ्चित रहेका विद्यालय उमेर समूहका बालबालिकाहरूलाई विद्यालय शिक्षाको मूल प्रवाहमा समाहित गर्न कार्यक्रम कार्यान्वयनमा प्रभावकारिता ल्याइने छ ।
- सामुदायिक विद्यालयहरूको भौतिक संरचनाको विद्यमान अवस्थाको पहिचान गरी बालमैत्री र गुणस्तरीय शिक्षा प्रदान गर्ने थलोको रूपमा विकास गर्ने प्रयोजनका लागि आवश्यक कक्षा कोठा व्यवस्थापन, बालबालिकाको अधिकतम हित र स्वास्थ्य समेतलाई ख्याल गरी सुविधायुक्त शौचालय व्यवस्थापन, सिकाई तथा अन्य सामग्री व्यवस्थापनलाई प्राथमिकता दिइनेछ ।
- आर्थिक वर्ष २०७७/०७८ मा निश्चित सूचकका आधारमा २ वटा माध्यमिक विद्यालय र १ वटा आधारभूत विद्यालय छनौट गरी ३ वटा विद्यालयहरूलाई नगर नमुना विद्यालयका रूपमा विकास गर्न प्रारम्भ गरिनेछ ।
- सबै सामुदायिक विद्यालयहरूमा स्वच्छ खानेपानी र शौचालयको व्यवस्था प्रभावकारी बनाइनेछ ।
- सामुदायिक विद्यालयहरूमा अध्ययन गर्ने विद्यार्थीहरूलाई सहज आवागमनका लागि नगर स्कूल बस संचालन गरिनेछ ।
- विद्यार्थी संख्या कम भएका विद्यालयहरूलाई एकिकरण गर्ने नीति कार्यान्वयनमा ल्याइनेछ ।
- बालशिक्षा केन्द्र तथा सामुदायिक विद्यालयमा कार्यरत सहयोगी कार्यकर्ता तथा विद्यालय कर्मचारीहरूको सुविधालाई न्यूनतम मापदण्ड बमोजिम बनाउन नगर कार्यपालिकाले आवश्यक व्यवस्था गर्नेछ ।
- कोरोना भाईरस संक्रमणको महामारीका कारण अवरुद्ध भएको विद्यार्थीको पठनपाठन परिपूरणका लागि वैकल्पिक शैक्षिक कार्यक्रम संचालन गरिनेछ ।
- मातृभाषाको संरक्षण र प्रवर्द्धन गर्ने नीति कार्यान्वयन गर्न चालु शैक्षिक सत्रमा पृथ्वी माध्यमिक विद्यालय, दमक ७ मा लिम्बू भाषा र कृष्ण माध्यमिक विद्यालय, दमक ४ मा धिमाल भाषाको पाठ्यक्रम निर्माण गरी लागू गरिनेछ । साथै विभिन्न राष्ट्रिय भाषाहरूको संरक्षण र सम्बर्द्धन तथा मातृभाषामा शिक्षण कार्यलाई प्रोत्साहित गरिनेछ ।
- चालु शैक्षिक सत्रदेखि क्रमशः स्थानीय पाठ्यक्रम लागू गरिनेछ ।
- दमक नगरपालिकामा शैक्षिक सत्र २०७६/०७७ देखि स्थापना भई सिविल ईन्जिनियरिङ विषयको ३ वर्षे डिप्लोमा अध्ययनबाट संचालन भएको दमक बहु प्राविधिक शिक्षालयमा आगामी शैक्षिक सत्र देखि होटल म्यानेजमेन्ट, एयर कन्डिसनर तथा रेफ्रिजेरेसन र अटो मोवाईल विषयका कक्षा संचालन गर्न पहल गरिनेछ ।
- सामुदायिक विद्यालयहरूमा विद्यालय व्यवस्थापन सूचना प्रणाली (School Management Information System) र विद्युतीय हाजिरीको व्यवस्थालाई विस्तार गर्दै लगिनेछ ।
- सामुदायिक विद्यालयहरूको रेखदेख, सञ्चालन र व्यवस्थापनमा टेवा पुऱ्याउने ध्येयले विद्यालय व्यवस्थापन समितिका पदाधिकारीलाई विद्यालय व्यवस्थापन सम्बन्धी तालिम दिइनेछ ।
- दमक नगरपालिका स्थित सम्पूर्ण सामुदायिक एवम संस्थागत विद्यालयहरूको शैक्षिक अभिलेख व्यवस्थापनलाई व्यवस्थित गर्ने, Software को माध्यमबाट अभिलेख राख्ने, फायल व्यवस्थित गर्ने र अभिलेखका लागि



आर्थिक वर्ष २०७७/०७८ को नीति तथा कार्यक्रम

आवश्यक च्याक लगायत अन्य आवश्यक सामग्री समेतका लागि र शिक्षा शाखाको शैक्षिक अभिलेख व्यवस्थापनका लागि प्रदेश सरकारसँग समन्वय गरिनेछ ।

- विद्यालयको सञ्चालन, रेखदेख र व्यवस्थापनमा उत्कृष्ट कार्य गर्ने विद्यालय व्यवस्थापन समितिलाई, पेशा प्रति निष्ठावान भई पदीय दायित्व निर्वाह गर्ने शिक्षकहरु मध्येबाट सूचकगत आधारमा उत्कृष्ट छानिएका शिक्षकहरुलाई एबम समाज सेवामा उत्कृष्ट कार्य गर्ने व्यक्तिलाई सम्मान तथा कक्षा ५ र ८ मा सर्वोत्कृष्ट नतिजा प्राप्त गर्ने छात्र १, छात्रा १ लाई पुरस्कार तथा सम्मान गरिनेछ ।
- उच्च शिक्षामा महिलाहरुको पहुँच वृद्धि गर्न विपन्न जेहेन्दार छात्राहरुलाई शिक्षा सहयोग कार्यक्रम अन्तर्गत छात्रावृत्ति दिने कार्यलाई निरन्तरता दिइनेछ ।
- पठन संस्कृतिको विकास गर्न दमक नगरपालिकाको पुस्तकालयलाई स्तरोन्नती र विस्तार गरिनेछ । साथै विद्यार्थीहरुको लागि कम्प्युटर ल्याव सहितको ईन्कुभेसन कार्यक्रम संचालन गरिनेछ ।
- विद्यालयहरुमा अंग्रेजी माध्यमबाट शिक्षण सिकाई क्रियाकलाप संचालन गर्न प्रोत्साहन गरिने छ ।
- पठनपाठनका अतिरिक्त साहित्य, कला, संगीत, नृत्य, विशेष सिर्जनात्मककला, गणित, विज्ञानका लागि तहगत रुपमा विद्यार्थीहरुमा रहेको प्रतिभा पहिचान र प्रस्फुटनका लागि कार्यक्रम सञ्चालन गरिनेछ ।
- शिक्षक, विद्यार्थी, विद्यालय व्यवस्थापन समिति र अभिभावक समेतलाई समेटी निश्चित सूचकका आधारमा छनोट गरी उत्कृष्ट ठहरिएकाहरुलाई आफ्नो काम र पेशा प्रति थप लगनशिल बनाउन पुरस्कृत गरी प्रोत्साहित गरिनेछ ।
- सामुदायिक विद्यालयमा छात्राहरुको पठनपाठनलाई असहज हुन नदिन निःशुल्क सेनिटरी प्याड वितरणलाई निरन्तरता दिदै भेण्डिङ मेसिन जडान गरिनेछ, र प्रयोग भइ सकेका सेनिटरी प्याडहरुलाई सुरक्षित विसर्जन गर्ने व्यवस्था गरिनेछ ।
- माध्यमिक तहका विद्यालयहरुमा व्यवहारिक र प्रयोगात्मक शिक्षाको अभ्यास गराउन “एक विद्यालय, एक पेशा व्यवसाय शिक्षा” कार्यक्रमलाई निरन्तरता दिइनेछ ।
- प्रधानाध्यपक, शिक्षक तथा विद्यालय व्यवस्थापन समिति समेतको सहभागितामा राष्ट्रिय स्तरमा उत्कृष्ट ठहरिएका विद्यालयहरुको अवलोकन भ्रमण गरी असल अभ्यासहरुलाई सम्भाव्यताका आधारमा आफ्नो विद्यालयमा भित्रायाउन प्रोत्साहित गरिनेछ ।
- सही परामर्श र मार्गदर्शनको अभावमा शिक्षक तथा विद्यार्थीमा नैराश्यता उत्पन्न हुन नदिन शिक्षक विद्यार्थी परामर्श सेवा कार्यक्रमलाई निरन्तरता दिइने छ ।
- विद्यालयमा स्वच्छ वातावरण कायम गर्न “रुख रोपौं, वातावरण जोगाऔं” भन्ने नाराका साथ विद्यालयमा वृक्षारोपण कार्यक्रम गरिनेछ ।
- दमक नगरपालिकाले शुरु गरेको शिक्षा स्वयम सेवक कार्यक्रम सघीय र प्रदेश सरकारबाट समेत संचालन गर्ने नीति लिएकोले आर्थिक वर्ष २०७७/०७८ मा समेत यो नीतिलाई निरन्तरता दिइनेछ ।
- विद्यार्थीहरुको शारीरिक, मानसिक, सम्बेगात्मक, सामाजिक विकासका लागि खेलकुद मार्फत विद्यार्थीको प्रतिभा पहिचान, भविष्यमा विद्यार्थीको पेशा छनौटमा सहयोग गर्न समेतका लागि नियमित अतिरिक्त क्रियाकलापको व्यवस्था गर्न दमक नगर खेलकुद विकास समितिसँगको समन्वयमा विद्यालय स्तरमा अतिरिक्त क्रियाकलापहरु सञ्चालन गरिनेछ ।
- दमक पुस्तकालयका सदस्य कम्तिमा ५०० जना बनाइनेछ ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

- समाजमा बेरोजगार अवस्थामा रहेका युवा समूहलाई पेशा प्रति उत्प्रेरित बनाउन अभिमुखिकरण कार्यक्रम आयोजना गरी युवा सशक्तिकरणमा जोड दिई कार्यक्रम आयोजना गरिने नीति अवलम्बन गरिनेछ ।
- नीति निर्माण तहमा युवाको नेतृत्व तथा क्षमता विकास, वर्तमान शासकीय स्वरूपमा युवा समूहलाई परिचित गराउन नमूना युवा संसदको अभ्यास गराईने नीति अवलम्बन गराइने छ ।
- युवा शक्तिलाई नगरको सचेतनाका संम्वाहकको रूपमा सदुपयोग गर्दै नगर विकासमा सहभागी गराइने छ ।
- दमक गोल्डकप फुटबल प्रतियोगितालाई निरन्तरता दिईने छ ।
- दमक ९ मा निर्माणाधिन बहुदेशीय कभर्ड हलको निर्माण कार्य आगामी आर्थिक वर्षमा पूरा गर्न प्रदेश सरकार तथा संघीय सरकारसँग साभेदारी गरिनेछ ।
- जगै देखि खेलकुदको विकासका लागि वडा स्तरीय खेलकुद कार्यक्रम संचालन गरिनेछ । खेलकुद पूर्वाधार विकासका लागि संघीय तथा प्रदेश सरकारसँग समन्वय गरिनेछ ।
- नगरपालिकाले वडा वडामा खेल मैदान निर्माण गर्ने नीति अन्तर्गत वडा नम्बर ३ स्थित चुलाचुली खेल मैदानलाई फुटवल र वडा नम्बर १० स्थित आमवारी खेलमैदानलाई क्रिकेट खेलमैदानको रूपमा विकास गर्दै लगिनेछ ।

स्वास्थ्य

- महिला स्वास्थ्य स्वयम सेविकाहरूलाई कार्यक्रममा फिल्ड खटेको दिन खाजा खर्च बापत रु. ५००/- र मासिक यातायात खर्च रु १०००/- उपलब्ध गराउने नीति कायमै रहनेछ ।
- महिला स्वास्थ्य स्वयम सेविका कोषमा आगामी वर्ष रु २ लाख रकम थप गरिनेछ ।
- महिला स्वास्थ्य स्वयम सेविकाको रूपमा नगरपालिकामा ६० वर्ष उमेरसम्म सेवा गरी सेवा निवृत्त हुने स्वयम सेविकाहरूलाई नगद रु ५०,०००/- सहित सम्मान गरिने कार्यक्रमलाई निरन्तरता दिइनेछ ।
- स्वास्थ्य स्वयंम सेविकाहरूलाई नगरको स्वास्थ्य, सरसफाई, खुल्ला दिसामुक्त, वालमैत्री लगायत अन्य अभियानहरूमा समेत परिचालन गरिने छ ।
- महिला स्वास्थ्य स्वयंम सेविका सम्बन्धी कार्यविधि निर्माण गरिनेछ ।
- स्वास्थ्य क्षेत्र सुदृढिकरणका लागि दमक नगरमा रहेका स्वास्थ्य संस्था तथा अन्य सरोकारवाला संस्थाहरूसँग समन्वय गर्ने कार्यलाई अझ प्रभावकारी बनाइनेछ ।
- आर्थिक वर्ष २०७७/०७८ मा ६ वटा आधारभूत स्वास्थ्य केन्द्रका भवन निर्माण कार्य सम्पन्न गरिने छ साथै सबै स्वास्थ्य केन्द्रहरूमा आवश्यक पर्ने औषधी उपकरणहरूको क्रमश व्यवस्था गर्दै लगिने छ र नगर स्वास्थ्य केन्द्र तथा आधारभूत स्वास्थ्य केन्द्रमा कार्यरत कर्मचारीहरूको पारिश्रमिक, सुविधा र क्षमता अभिवृद्धिका लागि नगरपालिकाले व्यवस्था गर्ने गरी आवश्यक बजेटको व्यवस्था गरिनेछ ।
- नगर एडस समन्वय समिति दमकलाई अझ वढी प्रभावकारी बनाई एडस विरुद्ध जनचेतनामूलक कार्यक्रमहरू संचालन गरिने छ ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक बर्ष २०७७/०७८ को नीति तथा कार्यक्रम

- घरमै सुत्केरी गराउने कार्य सून्य (Zero Home Delivery) पार्ने कार्यक्रमलाई प्रभावकारी बनाउन दमक नगर भित्रका गर्भवती तथा सुत्केरी, असक्त र असहायहरुका लागि दमक क्षेत्र भित्र निःशुल्क एम्बुलेन्स सेवा निरन्तरता दिईनेछ ।
- नगर भित्रका अति विपन्न, दलित, आदिवासी, जनजाति तथा बिपन्न वर्गका मुटु र मृगौलाका बिरामीहरुका लागि आर्थिक सहायता दिने नीतिलाई निरन्तरता दिईनेछ ।
- दमक नगरलाई पूर्णखोप नगर र खुल्ला दिसामक्त नगर घोषणा गरी सकिएको छ, यसलाई प्रभावकारी रुपमा निरन्तरता दिईनेछ ।
- कोरोना भाईरस संक्रमण (कोभिड-१९) रोकथाम तथा नियन्त्रणका लागि प्रकोप व्यवस्थापन कोषमा आवश्यक बजेटको व्यवस्था गरिनेछ साथै जनचेतनामूलक कार्यक्रम संचालन, क्वारेन्टाइन र आईसोलेसन कक्ष निर्माणको कार्यलाई अझ व्यवस्थित बनाईनेछ ।
- कोरोना भाईरस संक्रमण (कोभिड- १९) रोकथाम तथा नियन्त्रणको कार्यमा अगपक्तिमा रही कार्य गर्ने स्वास्थ्य कर्मी तथा कर्मचारीहरुको सुविधा र प्रोत्साहनका लागि आवश्यक बजेटको व्यवस्था गरिनेछ ।
- डेगु लगायतका महामारीवाट बच्न जनचेतनामूलक र प्रतिरोधात्मक कार्यलाई निरन्तरता दिईनेछ ।
- आर्थिक वर्ष २०७७/०७८ मा दमक अस्पतालको सुविधा सम्पन्न भवन निर्माण गर्ने कार्य प्रारम्भ गरी डेढ बर्ष भित्र सम्पन्न गरिनेछ साथै थप पूर्वाधार र उपकरणको व्यवस्था गरी यस क्षेत्रको सुविधा सम्पन्न अस्पतालको रुपमा विकास गर्न ५० वेडको अस्पतालको रुपमा स्तरोन्नतिका लागि नेपाल सरकारसँग सार्थक पहल गरिनेछ ।
- दमक अस्पतालको व्यवस्थापन सर्भेक्षण (O&M) गरी सघठन संरचना तथा कर्मचारी दरबन्दीलाई अध्यावधिक गरिनेछ ।
- लैंगिक हिंसा पीडित तथा प्रभावितहरु लाई एकिकृत सेवा दिने उद्देश्यले दमक अस्पतालमा संचालित एकद्वार संकट व्यवस्थापन केन्द्र (OCMC) को प्रभावकारिताका लागि स्थानोय संघ संस्थाहरुसँग सहकार्य गरिनेछ ।
- अशक्त र बृद्धाबृद्धाहरुको लागि घरघरमा आधारभूत स्वास्थ्य परीक्षण तथा उपचार सेवा पुर्याउन प्रयत्न गरिनेछ साथै आँखा र दाँतको निःशुल्क शिविर संचालन गरिनेछ ।
- गर्भवती तथा सुत्केरी महिलाहरुका लागि निःशुल्क रुपमा आइरन, क्याल्सियम तथा फोलिक एसिड वितरण कार्यक्रमलाई निरन्तरता दिईने छ साथै विपन्न र असहाय सुत्केरीलाई वडा कार्यालय मार्फत पौष्टिक आहारा वितरण गरिनेछ ।
- महिलाहरुमा स्वास्थ्य समस्या विशेष गरेर स्तन क्यान्सर, पाठेघरको क्यान्सर लगायतका समस्याहरु पहिचान गरी समाधान गर्नका लागि महिला स्वास्थ्य स्वयम सेविका र आधारभूत स्वास्थ्य केन्द्र, स्वास्थ्य शाखा तथा दमक अस्पताललाई अझ वढी क्रियाशिल बनाउदै लगिने छ साथै विषयगत निःशुल्क स्वास्थ्य शिविरहरु संचालन गरी जनचेतना अभिवृद्धि एवम उपचार सेवाको विस्तार गरिनेछ ।
- आम्दा अस्पताल दमकलाई दमक नगरपालिका अन्तर्गत सामुदायिक अस्पतालको रुपमा विकास गर्न सहयोग गरिनेछ साथै दमक नगर क्षेत्र भित्र रहेका निजी अस्पताल, स्वास्थ्य क्लिनिकहरु, होमियो क्लिनिकहरुबाट



आर्थिक वर्ष २०७७/०७८ को नीति तथा कार्यक्रम

परिचय पत्र प्राप्त जेष्ठ नागरिकहरुको निःशुल्क स्वास्थ्य परीक्षण र महिला स्वास्थ्य शिक्षा तथा आमा सुरक्षा सम्बन्धी सचेतना कार्यक्रमको प्रभावकारिताका लागि आवश्यक समन्वय गरिने छ ।

- नेपाल रेडक्रस सोसाईटी उपशाखा दमक, वि.पि कोईराला स्वास्थ्य विज्ञान प्रतिष्ठान धरान र दमक नगरपालिकाको सहकार्यमा संचालित मृगौला, मुटु, मधुमेह र क्यान्सर (KHDC) रोगको परीक्षण गरिने कार्यलाई निरन्तरता दिईनेछ ।
- संघीय पूर्वाधार साभेदारी कार्यक्रम अन्तर्गत विनियोजित बजेटबाट नेपाल रेडक्रस सोसाईटी दमक उप शाखामा मुटु रोग अस्पताल संचालन गर्नका लागि चालु आर्थिक वर्षमा व्यवस्थापकीय कार्य भैरहेकोले आर्थिक वर्ष २०७७/०७८ देखि सेवा संचालन गर्ने गरी आवश्यक समन्वय र सहजिकरण गरिनेछ ।
- “स्वस्थ दमक, कुपोषण रहित नगर” को अभियानलाई सार्थक बनाउन ५ वर्ष मुनिका बालबालिकाको पोषण व्यवस्थापनका लागि विशेष कार्यक्रम संचालन गरिने छ ।
- पोलियो खोप, भिटामिन ए, एच.आइ.भि.एडस, लागूपदार्थ दुर्ब्यसन नियन्त्रणका लागि स्थानीय संघ संस्थाहरुसँगको सहकार्यलाई निरन्तरता दिइने छ ।
- दमक नगरपालिका क्षेत्र भित्र आफ्नो कार्यक्षेत्र बनाई कार्यरत चिकित्सकहरुले दमक नगरपालिकाबाट संचालित नगर स्वास्थ्य केन्द्रमा प्रत्येक २ महिनामा १ जना विशेषज्ञ चिकित्सकबाट सेवा उपलब्ध गराउने व्यवस्थाका लागि आवश्यक पहल गरिने छ ।
- क्षयरोग तथा कुष्ठरोग न्यूनिकरणका लागि स्वास्थ्य शाखा, आधारभूत स्वास्थ्य केन्द्र र दमक अस्पतालको समन्वयमा प्रतिकारात्मक तथा उपचारात्मक सेवा प्रदान गरिनेछ ।

सीप, क्षमता तथा आर्थिक विकास

- “दमकका महिला उद्यममा पहिला” भन्ने मूल नाराका साथ महिलाहरुलाई रोजगार बजाउने उद्देश्यले चालु आर्थिक वर्षमा संचालित लघु उद्यमलाई आर्थिक वर्ष २०७७/०७८ मा स्तरवृद्धि गरी गार्मेन्ट उद्योगको रुपमा विकास गरिनेछ ।
- अपाङ्गता भएका व्यक्तिहरुको तथ्याङ्कलाई अद्यावधिक गरी उनीहरुको क्षमता विकास तथा पुनर्स्थापनाका लागि सम्वद्ध संस्थाहरुको सहभागिता एवं सहकार्यमा सीपमूलक र रोजगारमूलक कार्यक्रम संचालन गरिनेछ ।
- विकास र सम्वृद्धिको मूलधारबाट पछाडि रहेका महिला, आदिवासी, जनजाति, दलित, अपाङ्गता भएका व्यक्तिहरु, मधेसी, मुस्लिम र पिछडावर्ग साथै यौनिक अल्पसंख्यक समुदायको सशक्तिकरणको लागि प्राथमिकताका साथ कार्यक्रम संचालन गरिने छ । यसका लागि वडा र नगर स्तरमा समेत बजेट विनियोजन गरिने छ ।
- विपन्न एवम एकल महिलाको सीप र क्षमताको विकास गरी आर्थिक वर्ष २०७७/०७८ मा कम्तिमा २५ जनालाई स्वरोजगार बनाइने छ ।
- श्रमिकहरुको सीप र क्षमताको विकास गरी बेरोजगारी न्यूनिकरण गर्न आर्थिक वर्ष २०७७/०७८ मा ५० जनालाई टायल फिटिङ, ५० जनालाई रड बुन्ने तालिम दिईनेछ साथै CTEVT को सहकार्यमा ३०० जना विभिन्न क्षेत्रका श्रमिकलाई तालिम दिने तथा सीप परीक्षण गरिनेछ ।



आर्थिक वर्ष २०७७/०७८ को नीति तथा कार्यक्रम

- लक्षित वर्ग तथा समुदायको सीप तथा क्षमता अभिवृद्धिका लागि विभिन्न सरकारी तथा गैर सरकारी निकाय र संघ संस्थाहरूसँग सहकार्य गर्ने नीतिलाई निरन्तरता दिइनेछ ।

महिला, बालबालिका तथा जेष्ठनागरिक

- महिलाहरूलाई जेण्डर, सेक्स, प्रजनन स्वास्थ्य, सहकारी, शिक्षा, नेतृत्व विकास, लेखा व्यवस्थापन र लैंगिक हिंसा न्यूनिकरण गर्नका लागि तालिम तथा सचेतनामूलक कार्यक्रम संचालन गरिनेछ ।
- महिला कानूनी साक्षरता कार्यक्रम संचालन गरिने छ ।
- विद्यालय जाने उमेर वित्तिसकेका किशोरीहरूका लागि सीप विकास कार्यक्रम संचालन गरिने छ ।
- वडा स्तरमा महिला पुरुष समबिकास कार्यक्रम संचालन गरिने छ ।
- बालबालिकाहरूमा हुने शारीरिक तथा मानसिक हिंसा विरुद्ध अभिभावक र विद्यालय स्तरमा कार्यक्रम संचालन गरिने छ ।
- बाल अधिकार र पुर्नस्थापना कार्यक्रम संचालन गरिने छ । साथै बाल श्रम तथा निकृष्ट बाल श्रम नियन्त्रणका लागि सघन अनुगमन गरिनेछ ।
- मानव बेच बखन विरुद्धको दिवश, राष्ट्रिय बाल दिवश, महिला दिवस, किशोरी दिवस र अन्तर्राष्ट्रिय सामाजिक लैंगिक हिंसा विरुद्धको १६ दिने अभियान लगायत दिवशहरू प्रभावकारी रूपमा संचालन गरिने छ ।
- वडा समिति र मेलमिलाप केन्द्रहरूलाई सक्रिय बनाई घरेलु हिंसा तथा लैङ्गिक हिंसाको न्यूनिकरणका लागि परिचालन गरिनेछ ।
- बालमैत्री नगर निर्माणको अभियानमा बालबालिकाहरूको सहभागितालाई सुनिश्चित गरिनेछ ।

सार्वजनिक नीजि साभेदारी र गैरसरकारी संस्था

- नगरपालिकाको सीमित, साधन र स्रोतबाट अधिकतम उपलब्धी हासिल गरी ठूला आयोजना र कार्यक्रमहरू निर्माण तथा संचालन गर्दा सार्वजनिक निजी साभेदारीको अवधारणा अनुसार अधि वढाउने नीति लिइने छ ।
- द एसिया फाउण्डेशनको आर्थिक सहयोग र कमिटेड नेपालको प्राविधिक सहयोगमा दमक नगरपालिकाको एकिकृत शहरी विकास योजना तयार भैसकेको छ । आर्थिक वर्ष २०७७/०७८ देखि सो योजना कार्यान्वयनमा ल्याइने छ । साथै एसिया फाउण्डेशन लगायतका संघ संस्थासँग साभेदारी गर्ने कार्यलाई निरन्तरता दिइनेछ ।
- दमक नगर क्षेत्रमा चिस्यान गृह (Cold Storage) निर्माणका लागि सहकारी, दमक उद्योग बाणिज्य संघ लगायतका संघ संस्थाहरूसँग सार्वजनिक निजी साभेदारी (PPP) गर्ने नीति लिइने छ ।
- ईलम प्रशिक्षण केन्द्रको जग्गालाई आयमूलक ढंगले व्यवस्थापन गर्न दमक उद्योग बाणिज्य संघसँग समन्वय गरिनेछ ।
- नगर क्षेत्रको सुरक्षा र व्यवस्थापन, पार्किङ तथा महोत्सव लगायतका कार्यहरूमा दमक उद्योग बाणिज्य संघ, होटल व्यवसायी संघ र सामाजिक संघ संस्थाहरूसँग साभेदारी गरिने छ ।
- जनचेतना तालीम अभिमूखिकरण सशक्तिकरण जस्ता कार्यक्रमहरूमा सामाजिक संघसंस्था र गैर सरकारी संघसंस्थाहरूसँग सहकार्य तथा साभेदारी गरिनेछ ।



आर्थिक बर्ष २०७७/०७८ को नीति तथा कार्यक्रम

- दमक उद्योग वाणिज्य संघसँग सहकार्यमा कार्य गर्ने गरी बजेट व्यवस्था गर्ने कार्यक्रमलाई निरन्तरता दिइने छ ।
- वडा नं. ७ मा रहेको सुनचाँदी लाईनमा सुनचाँदी टावर नामक व्यापारिक भवन निर्माण कार्य सार्वजनिक निजी साभेदारीका माध्यमबाट गर्न सम्भाव्यता अध्ययन गरी कार्य अघि बढाइने छ ।
- गैर सरकारी संस्थाहरुले कार्यक्रम संचालन गर्दा नगरपालिकासँग समन्वय गरी नगरपालिकाले तोकेको क्षेत्रमा गर्नु पर्नेछ, साथै कार्यक्रमको वार्षिक प्रगति विवरण नगरपालिकामा पेश गर्नुपर्नेछ ।

वातावरण तथा विपद व्यवस्थापन

- कुहिने र नकुहिने फोहोरलाई स्रोत बाटै अलग अलग छुट्याई राख्ने नीतिलाई कडाईका साथ लागू गरिनेछ ।
- हरित नगर तथा दीगो वातावरणीय व्यवस्थापन लाई टेवा पुरयाउन दमक नगरपालिका वडा न.३ मा बिरुवा उत्पादन नर्सरी स्थापना गरिएको छ, र उक्त नर्सरीबाट सवै वडाहरुमा निःशुल्क बिरुवा बितरण गरी वातावरण र बिकास बीच सन्तुलन कायम गरिने छ ।
- वातावरणमैत्री स्थानीय शासन अन्तर्गत सुचकाङ्कहरुको आधारमा घरहरुलाई वर्गिकरण गरी वातावरणमैत्री घर टोलमा स्टीकर लगाउने व्यवस्था गरिनेछ ।
- सार्वजनिक खोला खोल्सी, नदी नालाहरुमा शौचालयको ढल मिसाउने कार्यलाई कडाईका साथ रोक लगाइ कारवाही गरिने छ । सडक एवम सार्वजनिक स्थलमा फोहोरमैला गर्न र फाल्न प्रतिबन्ध गरिनेछ । यो व्यवस्थाको उल्लंघन गरेमा फोहोरको परिणाम, किसिम र फोहोरमैला गरेको पटकको मात्रा हेरी रु ५००/- देखि रु १५०००/- सम्म जरिवाना गरिने छ ।
- सार्वजनिक निजी साभेदारीको अवधारणा अनुसार फोहोर व्यवस्थापनका लागि निजी क्षेत्रसँग गरिएको सहकार्यलाई निरन्तरता दिइने छ । बैकल्पिक ऊर्जा केन्द्रसँग भएको समझदारी अनुसार फोहोरलाई Waste to enrgy मा परिणत गर्ने पद्धति अबलम्बन गरिनेछ । एकिकृत फोहोरमैला व्यवस्थापन योजना (Intergrated solid waste management plan) बनाई सून्य फोहोरको अवधारणा अनुरूप दातृ एवम साभेदार संस्थाहरुसँग सहकार्य गरी कुहिने फोहोरमैला ऊर्जा ग्याँस उत्पादन गर्ने कार्यक्रम अगाडी बढाइने छ ।
- नदी नियन्त्रण तथा भूक्षय नियन्त्रणको लागि बायो-इन्जिनियरिङ्ग तथा तटबन्ध हरितिकरण कार्यक्रमलाई अगाडि बढाइनेछ ।
- यस नगर क्षेत्रमा बैकल्पिक ऊर्जा कार्यक्रमलाई निरन्तरता दिइनेछ ।
- वातावरण मैत्री स्थानीय शासन कार्यान्वयनको लागि हरेक वडामा कम्तिमा १ सार्वजनिक क्षेत्रलाई खुल्ला क्षेत्रको रुपमा राखी हरियाली सहितको मनोरञ्जन पार्कको निर्माण गर्ने कार्य अगाडी बढाइने छ ।
- दमक नगरलाई सफा, सुन्दर हरित र व्यवस्थित पूर्वाधारयुक्त शहरको रुपमा बिकास गर्न निम्न अनुसारका शर्तहरु लागू गरिने छ ।

○ पक्की सडकहरुलाई धुलोमुक्त बनाउने ,



आर्थिक बर्ष २०७७/०७८ को नीति तथा कार्यक्रम

- मुख्य शहरी क्षेत्रभित्र भवन तथा कुनै पनि संरचना निर्माण सामग्रीहरु खाली सडकमा थुपार्न नपाईने, त्रिपाल ओछ्याएर अनलोड गर्ने र तत्पश्चात तुरुन्त आफ्नो घर कम्पाउण्ड वा जग्गामा व्यवस्थापन गर्नुपर्ने ।
- निर्माण गर्दा निर्माण स्थललाई नदेखिने गरी जालीले ढाकेर गर्नुपर्ने ।
- सडक, पेटी र सार्वजनिक स्थलमा फोहोरमैला फाल्नु, जलाउन वा गाडन नपाईने ।
- घरको फोहोरमैला कुहिने र नकुहिने अलग अलग छुट्टा छुट्टै वाल्टीनमा घर भित्रै राख्नु पर्ने र नगरपालिकाको फोहोर बोक्ने गाडीमा हाल्नुपर्ने ।
- सडक, पेटी र सार्वजनिक स्थानलाई अवरोध हुने गरी वा फोहोरमैला हुने गरी मालसामान राख्न वा विक्री वितरण गर्न नपाईने ।
- फोहोरमैला हुन नदिन सचेत गराउने दायित्व व्यापारी र घर धनी दुवैले निर्वाह गर्नुपर्ने
- मुख्य शहरी क्षेत्रका सडक किनारमा खाली जग्गा भए जग्गामा, जग्गा खाली नभए गमलामा हरियाली प्रवर्द्धन एवम सुन्दरता वढाउने खालका फूलहरु तथा फलफूलका विरुवा लगाउन ।
- सरसफाई र वातावरण संरक्षण सम्बन्धी कार्यहरु सघन र प्रभावकारी रूपले संचालन गर्न सम्बन्धित वडा समितिहरुले टोलविकास संस्थाहरुलाई परिचालन गरी तिव्रताका साथ कार्यान्वयन गर्ने ।
- नगरको सौन्दर्यीकरण र वृक्षरोपण कार्यक्रमका लागि “१ घर - १ फलफूलको बिरुवा” अथवा बिरुवा रोप्ने ठाउँ अभाव भएमा “१ घर १० गमलामा फूल रोप्नु” नीति अवलम्बन गरिने छ । नदी किनारमा बाँस, सडक किनारमा विभिन्न प्रजातिका रुख बिरुवा नर्सरी स्थापना गरी हरियाली प्रवर्द्धन गरिनेछ ।
- नगरमा आइपर्न सक्ने विविध प्रकोपको नियन्त्रणका लागि नेपाल रेडक्रस सोसाईटी लगायत अन्य निकायहरूसँग सहकार्य गरिने छ ।
- बायो ग्याँस जडानका लागि न्यून आय भएका परिवारलाई प्रोत्साहन स्वरुप तोकिएको रकम अनुदान उपलब्ध गराउने नीतिलाई निरन्तरता दिईने छ ।
- विद्यालयहरुलाई हरित विद्यालयको रूपमा विकास गर्ने नीति अनुसार हिमालय उच्च मा.वि. लाई हरित विद्यालयको रूपमा बिकास गरिने छ ।
- विपद व्यवस्थापन कोषको परिचालन प्रभावकारी बनाईने छ र कोरोना भाईरस रोकथाम, नियन्त्रण र उपचार कार्यमा उपयोग गरिनेछ ।
- दमक नगरको पर्यटन प्रवर्द्धन तथा बिकासका लागि नगर स्तरीय पर्यटन प्रवर्द्धन समिति बनाई पर्यटन पूर्वाधार विकास तथा पर्यटन प्रवर्द्धन योजना तयार गरिने छ ।
- रतुवा खोला र मावा खोलालाई स्रोतको रूपमा प्रयोग गर्न गुरु योजना निर्माण गरिने छ ।
- नगरक्षेत्रमा न्यूनतम २० प्रतिशत वन क्षेत्रको भू-भाग कायम राख्न ५० हजार बिरुवा रोपण गरी संरक्षण गरिनेछ ।
- रतुवा मावा नदी नियन्त्रण गर्दा निस्केको जग्गा नगरपालिकाको संरक्षण र उपयोगमा ल्याइने छ ।
- भवन निर्माणको अनुमति दिदा कम्तिमा २ वटा बिरुवा रोप्ने शर्त गराई अनुमति दिईने छ, नक्सा पास गर्दा बिरुवा रोपेको प्रमाण पेश गरेपछि मात्र सम्पन्न प्रमाण पत्र दिईनेछ ।



आर्थिक वर्ष २०७७/०७८ को नीति तथा कार्यक्रम

- दिपेनी, खरखरे, बेतेनी, रातेहोली लगायतका खोला-खोल्सीहरूको मापदण्ड तोकी संरक्षण, संवर्द्धन र विकास गरिनेछ ।

संस्कृति तथा पर्यटन प्रवर्द्धन

- विश्वको अग्लो बुद्धमूर्ति सहित विराट बुद्ध पार्क निर्माणका लागि नेपाल सरकारबाट थप २० विगाहा जग्गा उपलब्ध गराउने निर्णय भएको एवम डि.पि.आर बमोजिमको निर्माण कार्य गर्न बजेट व्यवस्था भए अनुसार आर्थिक वर्ष ०७६/०७७ बाट घेरावाराको निर्माण कार्य प्रारम्भ भैसकेको छ । आर्थिक वर्ष २०७७/०७८ मा परियोजनाको वातावरणीय प्रभाव मूल्यांकन गराई समपुरक कोषमा बजेटको व्यवस्थापन गरी विश्वको अग्लो बुद्धमूर्ति एवम विराट बुद्ध पार्क निर्माण कार्य अघि बढाईनेछ । यसका लागि संघीय सरकार समक्ष सार्थक पहल गरिनेछ ।
- दमक स्थित भुटानी शरणार्थीहरूको शिविर रहेका स्थानलाई भुटानीहरूको सांस्कृतिक पहिचान सहितको शरणार्थी संग्रालय निर्माण गरी आकर्षक पर्यटकीय गन्तव्यको रूपमा विकास गर्ने र शिविरमा लामो समयदेखि बासोवास गरी तेस्रो मुलुकमा पुनर्वास गएका र शिविरमा रहेका भुटानी शरणार्थी, दातृ निकायहरू, नेपाल सरकार र प्रादेशिक सरकारसंग समेत उक्त परियोजना संचालन गर्न साभेदारी गरिने छ ।
- साविक दमक वडा नं. १३ हाल दमक वडा नं. ८ मा बहुजातीय संग्रहालय निर्माणका लागि विस्तृत परियोजना प्रतिवेदन तयार गरिनेछ ।
- दमक नगरपालिका क्षेत्र भित्रका ग्रामथान, महाराजथानको जग्गालाई विस्तृत योजना निर्माण गरी संस्कृतिक र मनोरञ्जन पार्कको रूपमा विकास गरिने छ ।
- दमक नगरपालिका वडा नं.१० सिंहदेवी मा.वि.को जग्गामा विज्ञान पार्क (Science Park) निर्माणका लागि विस्तृत परियोजना प्रतिवेदन निर्माण गर्न नेपाल विज्ञान तथा प्रविधि प्रतिष्ठानसँग सहकार्य गरी निर्माण कार्यलाई अघि बढाईने छ ।
- दमक नगरपालिका वडा नं ९ मा गुम्वा निर्माण कार्य साभेदार संस्थाहरूको सहकार्यमा अघि बढाईने छ ।
- पर्यटकहरूलाई आकर्षित गर्न दमक नगर गौरवका आयोजनाहरू छिटो र प्रभावकारी कार्यान्वयनका लागि पहल गरिने छ ।
- दमक स्थित होटलहरू लाई पर्यटनमैत्री बनाउन आतिथ्यता सम्बन्धी तालिम संचालन गर्ने व्यवस्था गरिने छ । सडक खाद्य मेला तथा महोत्सवलाई व्यवस्थित बनाउन सहयोग गरिने छ ।
- दमक वडा नं. २ मा रहेको शहिद बन बाटिकालाई “दमक पर्यटन पार्क” को रूपमा विकास गर्न गुरु योजना तयार गरी निर्माण कार्य लाई आर्थिक वर्ष २०७७/०७८ मा तिब्रता दिईनेछ । यसका लागि संघीय सरकार, प्रदेश सरकार र नगरपालिकाबाट संयुक्त रूपमा बजेट व्यवस्था गर्न पहल गरिने छ ।
- दमक वडा नं.३ स्थित भुटानी शरणार्थी शिविर उत्तरको चौरीमा सिमसार क्षेत्र निर्माणका लागि संभाव्यता देखिएकोले उक्त स्थानमा विशाल पोखरी निर्माणको कार्यलाई पूर्णता दिईने छ ।
- आर्थिक वर्ष २०७७/०७८ मा दमक ७ स्थित दमक रेडक्रस पश्चिम रोज गार्डेन निर्माण कार्य सम्पन्न गर्न बजेट व्यवस्था गरिनेछ ।



आर्थिक बर्ष २०७७/०७८ को नीति तथा कार्यक्रम

- संस्कृति संरक्षण, पर्यटन प्रवर्द्धनका लागि प्रथम नागरिक धिमाल जाति एवम अन्य जनजातिहरुका कला र संस्कृति प्रवर्द्धनका सम्बन्धी विशेष कार्यक्रमहरु संचालन गर्नका लागि बजेट व्यवस्था गरिनेछ ।
- साहित्यकला, संस्कृति भाषाको अध्ययन र अनुसन्धानका लागि दमक प्रज्ञा प्रतिष्ठान मार्फत कार्यक्रम संचालन गरिनेछ ।
- प्रदेश स्तरीय प्रज्ञा प्रतिष्ठान स्थापना गर्न संघीय र प्रदेश सरकारसँग सार्थक पहल गरिनेछ । दमक प्रज्ञा प्रतिष्ठान मार्फत भाषा, साहित्य, कला तथा संस्कृतिको संरक्षण, प्रवर्द्धन र विकासका क्रियाकलापहरु संचालन गर्ने र भाषा, साहित्य, कला तथा संस्कृतिमा योगदान पुऱ्याउने व्यक्तित्वलाई नगर साहित्यक पुरस्कार दिने कार्यक्रमलाई निरन्तरता दिईने छ ।
- वडा नं. ८ मा रतुवा खोलाको बाँधमा शुरु गरिएको वृक्षरोपण योजनालाई वाकिङ्ग पार्कको रुपमा विकास गर्न आवश्यक बजेट बिनियोजन गरिने छ ।
- संघीय सरकार र प्रदेश सरकार सँगको सहयोग र समन्वयमा सडक सुन्दरता कार्यक्रम संचालन गरिने छ ।
- दमक स्थित विभिन्न सार्वजनिक स्थलहरुमा पार्क तथा पर्यटकीय क्षेत्र विकासका लागि नीजि क्षेत्रको लगानी आर्कषित गर्ने नीति लिईने छ ।
- दमक नगरपालिकाका पर्यटकीय गन्तव्यहरुमा फ्रि वाईफाईको व्यवस्थाका लागि सम्बन्धित सेवा प्रदायक संस्थासँग समन्वय गरी ईन्टरनेट जडान कार्य अघि बढाईने छ ।
- नगरक्षेत्र भित्र रहेका धार्मिक, संस्कृतिक, पुरातात्विक स्थानहरु मठमन्दिर, गुम्बा, ग्रामथान तथा महाराजथान, माङ्गहिम, मदरसा, चर्च आदिको संरक्षण गरिने छ । जसका लागि यसै बर्षबाट त्यस्ता स्थानहरुको प्राफाइल तयार गर्ने कार्यलाई पूर्णता दिईनेछ ।
- दमक ३ मा रहेको ऐतिहासिक भुकम्प दरार रहेको क्षेत्र संरक्षण र सम्बर्द्धन गरी पर्यटकीय क्षेत्रको रुपमा विकास गर्न विस्तृत परियोजना प्रतिवेदन तयार गरिनेछ ।
- दमक स्थित होटल तथा लजहरुको अनुगमन तथा मूल्यांकन गरी मापदण्ड अनुसार संचालन भएका ३ वटालाई सम्मान गरिनेछ ।
- दमक नगरपालिका वडा नं. १० मा रहेको इन्द्रणी तालको विस्तृत परियोजना प्रतिवेदन भैसकेको छ । १ किलोमिटर भन्दा लामो सो तालको विकास गरी आकर्षक पर्यटकिय क्षेत्रको रुपमा विकास गर्न बजेट व्यवस्था गरिनेछ । साथै दमक २ स्थित पशुपति सिमसार क्षेत्र, लाजेको बाध लगायत ताल र सिमसार क्षेत्रको संरक्षण र विकासलाई निरन्तरता दिईनेछ ।

कृषि विकास तथा पशु पालन

- व्यवसायिक खेती र पशुपालनलाई प्रोत्साहन गरी उत्पादन र उत्पादकत्व वढाउन “कृषिमा प्रोत्साहन, अनुदानै अनुदान” भन्ने कार्यक्रम अन्तर्गत आर्थिक वर्ष २०७७/०७८ मा कम्तिमा ५ वटा व्यवसायिक कृषि फर्म तथा समूहलाई वीमा शुल्कमा ५० प्रतिशत, विद्युत महसुलमा १०० प्रतिशत, जैविक मलमा ५० प्रतिशत र विउमा ५० प्रतिशत अनुदान उपलब्ध गराईने छ । निजी स्तरमा संचालित व्यवसायिक खेतीका लागि विमा र विद्युतमा मात्र अनुदान दिईनेछ ।



हरित नगर समूह दमक
दमक नगरपालिका
दमक, झापा
१ नं. प्रदेश, नेपाल



आर्थिक बर्ष २०७७/०७८ को नीति तथा कार्यक्रम

- आलु, प्याज, टमाटर, कुरिलो उत्पादन गर्ने १० वटा व्यवसायिक फर्म, समुह वा निजी स्तरमा उत्पादन गर्ने कृषकलाई कार्यविधि निर्माण गरी तोकिएको प्रतिशतमा अनुदान उपलब्ध गराइनेछ तर संघ, प्रदेश वा स्थानीय तह वा दातृ संस्थाबाट अनुदान प्राप्त गरेको भए त्यस्ता फर्म, समुह वा व्यक्तिलाई दोहोरा पर्ने गरी अनुदान दिइने छैन ।
- व्यवसायिक रुपले अन्नवाली, तरकारी, फलफूल खेती गर्ने २० वटा समुह वा व्यक्तिलाई तोकिएको शर्त तथा मापदण्डका आधारमा वोरिङ्ग जडान गरी दिइने छ ।
- व्यवसायिक रुपले फूलको खेति गर्न चाहने ३ वटा व्यक्ति वा संस्थालाई परियोजना प्रस्तावका आधारमा आर्थिक वर्ष २०७७/०७८ मा जग्गा भाडा वा विउमा अनुदान उपलब्ध गराइने छ ।
- हालको खेती प्रणालीलाई व्यवसायिक खेती प्रणालीमा परिणत गर्न प्रोत्साहन गरिनेछ ।
- “खनौँ आफ्नो माटो, छोडौँ विदेशको बाटो” अभियान अन्तर्गत बैदेशिक रोजगारबाट फर्केका र बैदेशिक रोजगारीमा जान बाध्यता हुनेलाई आकर्षित गर्न व्यवसायिक खेतीका लागि प्रोत्साहन स्वरुप नगरपालिकाबाट जमिन र अन्य आवश्यक पूर्वाधारको व्यवस्था गरी सामूहिक खेती प्रणालीमा आवद्ध गरिनेछ ।
- “वालीमा विषादी स्वास्थ्यमा वर्वादी” अभियान अन्तर्गत प्राङ्गारिक खेती व्यवसायलाई प्रवर्द्धन गर्न विषादी नियन्त्रण कार्यक्रम संचालन गरिनेछ । जैविक खेतीबाट उत्पादित मालसामान विक्री गर्न दमक वडा नम्बर ८ मा प्रदेश सरकार र नगरपालिकाको साभेदारीमा आधुनिक जैविक तरकारी बजारको निर्माण गरिनेछ ।
- मौरी पालन व्यवसायलाई प्रोत्साहन गरिने छ ।
- कृषि क्षेत्रका कार्यक्रमहरूको प्रभावकारिता विश्लेषण गरी पुनरावलोकन गरिने छ । कृषकहरूलाई उपलब्ध गराइने अनुदानबाट वास्तविक कृषकहरूले लाभ लिन सक्ने बनाउन हालको अनुदान प्रणालीलाई सुधार गरिने छ ।
- फलफूलका बिरुवा सहितको नर्सरीको स्थापना र विकास गर्न निजी र सहकारी क्षेत्रलाई समेत प्रोत्साहन गरिनेछ ।
- व्यवसायिक रुपले माछापालन गर्न प्रोत्साहन गरिने छ र भुरा अनुदान दिइनेछ ।
- माटो सुधारका लागि निःशुल्क माटो परीक्षण गरी अनुदानमा कृषि चुन उपलब्ध गराइनेछ ।
- कृषि तथा पशुपालन व्यवसाय प्रवर्द्धनका लागि नगर प्रमुख कृषि आधुनिकीकरण कार्यक्रम लागू गरिने छ ।
- पशु बधशाला, वधस्थल र मासु विक्रीकक्षको अलग अलग ब्यबस्थापनका लागि सम्भाव्यता अध्ययन गरी निर्माण गरिने छ ।
- विशेषज्ञद्वारा पशु औषधि पसल, दानापसल, मासु पसल र डेरी पसलहरूको अनुगमन तथा नियमन नियमित रुपले गर्ने व्यवस्था गरिने छ ।
- उन्नत जातको घाँस खेतीको विस्तारका लागि नर्सरी स्थापना गरिने छ ।
- मासु पसल, चिलिङ्भ्याट, डेरीपसल, जेनेटर खरिद आदिमा कार्यविधि निर्माण गरी अनुदानको ब्यवस्था गरिने छ ।
- कृत्रिम गर्भधान प्रणालीबाट गाई, भैंसी बंगुर र बाख्रामा नश्ल सुधारको कार्यक्रम अघि बढाइनेछ ।
- कृषि, पशु प्रोत्साहनहरूका कार्यक्रम, अनुदान, तालीम अवलोकन भ्रमणलाई निरन्तरता दिइने छ ।



आर्थिक वर्ष २०७७/०७८ को नीति तथा कार्यक्रम

- व्यापारिक पशुपालन लाई प्रोत्साहन गर्ने कार्यक्रमहरु संचालन गरिने छ ।
- वडा नं. २ लाई फलफुल पकेटक्षेत्रको रुपमा विकास गरिनेछ ।
- कम्तिमा १० बटा कृषक समूहलाई वेमौसमी तरकारी, उन्नत र अधिक मूल्य पर्ने अन्न उत्पादन, विउ प्रसोधन, भण्डारण र IPM पाठशालाको तालिम दिइनेछ ।
- कृषि तथा पुष्प मेला मार्फत विभिन्न विषयका १०/१० जना व्यक्ति वा समूहलाई उत्कृष्ट छनौट गरी सम्मान गरिनेछ ।

राजश्व परिचालन

- समयमै सवै कर बुझाई राजश्व असूलीमा सहयोग पुऱ्याउने उत्कृष्ट करदाता छनौट गरी सम्मान गर्ने कार्यलाई निरन्तरता दिइनेछ ।
- राजश्व संकलन कार्यलाई अझ बढी प्रभावकारी बनाउन दमक उद्योग बाणिज्य संघ, आन्तरिक राजश्व कार्यालय र अन्य सरोकारवाला सस्थाहरुसँग समन्वय गरिनेछ ।
- आर्थिक वर्ष २०७७/०७८ देखि करदाताहरुलाई कर सम्बन्धी आवश्यक जानकारी प्रदान गर्ने उद्देश्यले एस.एम.एस. कर सेवा शुरु गरिने छ साथै ई पेमेन्ट प्रणाली लागू गर्न आवश्यक प्रवन्ध गरिनेछ ।
- करदाता सामाजिक सुरक्षा कार्यक्रम अन्तर्गत वार्षिक एकमुष्ट रु ५०००/- भन्दा बढीको कर नियमित बुझाउने व्यक्तिलाई निजले बुझाएको जम्मा करको २५ प्रतिशत रकम कोषमा राखी निज ७० वर्ष नाघेपछि फिर्ता दिने नीति कार्यान्वयन गर्न कार्यविधि निर्माण गरिने छ ।
- आर्थिक वर्ष २०७७/०७८ देखि घर बहाल करको विवरण सफटवेयर प्रणालीमा आवद्ध गरी सम्पत्ति कर तथा अन्य करसँग जोडी संकलन गरिनेछ ।
- दमक १० मा निर्माणधिन नेपाल चाईना ईण्डस्ट्रीयल फ्रेण्डसिप पार्क निर्माण भै संचालनमा आएको ५ वर्ष सम्मका लागि स्थानीय कर छुट दिइनेछ ।
- विदेश अध्ययन गर्न जाने विद्यार्थीका लागि पेश गरेका कागजात प्रमाणित गर्दा कर रकम मा ७५ प्रतिशत छुट दिइने छ ।
- सम्पत्ति कर र मालपोतलाई आर्थिक वर्ष २०७७/०७८ देखि नै अलग अलग मूल्यांकन गरी लिने नीति अनुसार सफटवेयर प्रणालीमा सोही बमोजिम आवद्ध गरिनेछ ।
- व्यवसाय कर बुझाउन वाँकी रहेका करदातालाई र दर्ता नै नगरी व्यवसाय गरेका व्यवसायीलाई २०७७ असोज मसान्तसम्म व्यवसाय दर्ता गरी कर बुझाएमा एक पटकका लागि जरिवाना छुट दिइनेछ । सो अवधि भित्र बक्यौता कर नबुझाने करदातालाई जरिवाना सहित कर असुलि गरिने र दर्ता हुन नआउने व्यवसायीलाई नियमानुसार कारवाहीका लागि प्रक्रिया अघि बढाइनेछ ।
- कर तथा सेवा शुल्क संकलनको दायरा विस्तार गर्न र संकलन कार्यलाई सरल, सहज र प्रभावकारी बनाउन दमक उद्योग बाणिज्य संघ लगायतका संघसंस्थाहरु सँग सहकार्य गरिनेछ ।



आर्थिक वर्ष २०७७/०७८ को नीति तथा कार्यक्रम

- हाल सम्म घर बहाल कर संकलनका लागि विभिन्न तहगत संरचनाका आधारमा मूल्यांकन तोकी १० प्रतिशत का दरले कर लिने नीतिलागू गरिएकोमा बहाल कर संकलन कार्यलाई सरल, सहज र पारदर्शी बनाउन आर्थिक वर्ष २०७७/०७८ देखि घर बहाल करको वास्तविक मूल्यांकनमा २ प्रतिशतका दरले कर लगाईने नीति लिईनेछ। यस अघि बक्यौता रहेको बहाल करको हकमा साविकै बमोजिम असूल गरिनेछ।
- व्यवसाय करको अभिलेखलाई अध्यावधिक गरी व्यवस्थित गरिनेछ।
- विश्वभर महामारीको रुपमा फैलिएको कोरोना भाईरस संक्रमण (कोभिड- १९) को महामारीका कारण नेपाल भर २०७६ साल चैत्र ११ गते देखि लक डाउन हुदा करिव ४ महिना अवधि भर व्यापार, व्यवसाय, उद्योग, कल कारखानामा प्रभावित भई पर्न गएको असहजतालाई ध्यानमा राखी व्यवसाय कर बुझाउन बाँकी करदाताहरुका लागि खाद्यान्न, औषधि, तरकारी, दुग्ध व्यवसाय, हाडवेयर र फलफुल व्यवसायलाई १० प्रतिशत र बाँकी अन्य व्यवसायको हकमा वार्षिक करमा २५ प्रतिशत छुट दिईनेछ। बहालकरको हकमा घरधनीले बहाल छुट दिएको प्रमाण पेश गरेमा सो अवधिको बहाल कर छुट दिईनेछ। बहाल तथा व्यवसाय कर बुझाई सकेको भए सो प्रतिशतलाई २०७७/०७८ को करमा मिलान गरिनेछ।
- नगरपालिकाले बहालमा लगाएका पसलकवलहरुको ३ महिनाको बहाल रकम छुट दिईने छ।

शहरी विकास तथा भवन निर्माण

- सुरक्षित र व्यवस्थित आवास निर्माण गरी दमकलाई बसोवासयोग्य शहरको रुपमा विकास गर्न भवन निर्माण संहिता एवम बस्ती विकास मापदण्डको पालना गरिने छ। बस्ती विकास तथा भवन निर्माण मापदण्ड, २०७२ तथा भवन निर्माण तथा नक्सा पास प्रक्रिया बमोजिम सरल र प्रभावकारी बनाउन अनलाईन प्रविधि अवलम्बन गरिनेछ।
- घर बनाउने निर्माणकर्मीको सुरक्षाको लागि मजदुर भलाई तथा सुरक्षाकोष स्थापना गरिनेछ। उक्त कोषमा निर्माण व्यवसायी र घर धनीले समेत लागत व्यहोर्ने गरी निर्देशिका बनाई लागू गरिने छ।
- मुख्य शहरी क्षेत्रमा निजी वा सामुदायिक भवन निर्माण गर्दा अण्डरग्राउण्ड पार्किङको प्रावधान राखी नक्सा पेस गरेमा सो मा लाग्ने दस्तुरमा २५ प्रतिशत छुट गरिने छ।
- आर्थिक वर्ष २०७७/०७८ मा दमक नगरपालिका क्षेत्र भित्र घर नम्बरिङ गर्न यस सम्बन्धी कार्य गर्ने संस्थासँग समन्वय र साभेदारी गरी कार्य अघि वढाईनेछ।
- नगरपालिका क्षेत्रभित्र रहेका सडक बत्तिहरुको पोल नम्बरीड गरी सम्बन्धित वडा समिति मार्फत टोल क्षेत्रमा पर्ने सडक बत्तिको संरक्षण र मर्मतका लागि टोलसँग साभेदारी गरी व्यवस्थापन गरिनेछ।
- नगरक्षेत्र भित्र रहेका खोलाखोल्सीहरुको मापदण्ड तोकी कार्यान्वयन गरिनेछ।
- नगर भित्र रहेका सडक वत्तीहरुको दीगो संचालनका लागि उपभोक्तालाई जिम्मेवार बनाईनेछ।
- उपभोक्ताको सहभागिता जुटने र उपभोक्ता आफैले गर्न सक्ने निर्माण कार्यहरु मात्र उपभोक्ता समिति मार्फत गराईनेछ। रु १० लाख भन्दा माथिको पक्की संरचना र रु १५ लाख भन्दा माथि लागत भएका ग्राभेल तथा माटो पुर्ने सम्बन्धी निर्माण कार्यहरु प्रचलित कानून बमोजिम संचालन गरिनेछ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

- दमक -६ मा नमूना बजार निर्माण सम्पन्न भै संचालनमा आएको र यसलाई सन्ध्याकालीन तथा सुन्दर शान्त बजारको रूपमा समेत संचालन गर्न सार्वजनिक निजी साभेदारीको सम्भाव्यता अध्ययन गरी कार्य गरिनेछ ।
- दमक वडा नं. ७ पंचमुखी टोलमा रहेको दमक नगरपालिकाको जमिनमा बिस्तृत परियोजना प्रस्ताव तयार गरी व्यवस्थित बजार निर्माण गरिने छ । साथै पशुपंक्षी हाटबजार केन्द्रको उत्तर र पूर्व खाली जग्गामा व्यवशायीक पसलकवल निर्माण गर्न संभाव्यता अध्यायन गरिनेछ ।
- दमक वडा नं. ३ मा निर्माणाधिन बजार आर्थिक वर्ष २०७७/०७८ मा निर्माण सम्पन्न गरी संचालनमा ल्याईनेछ ।
- दमक नगरपालिकावाट नगरवस संचालनका लागि यातायात व्यवसायीहरूसँग सहकार्य गरी संचालन गर्ने व्यवस्था मिलाईने छ ।
- नगरपालिकाको स्वामित्व र भोगाधिकार कायम भएका एवम सरकारी ऐलानी पर्ती जग्गा मा भएको अतिक्रमण नगरपालिकाले हटाउने छ । नगरपालिकाको नाँउमा रहेका एवम सरकारी ऐलानी पर्ति जग्गाको अतिक्रमण हटाउदा भूमिहिन, सुकुम्वासीहरुलाई नगरपालिकाले उपयुक्त स्थानमा घर निर्माण गरी बसोवासको व्यवस्था मिलाउनेछ ।
- नगर क्षेत्रभित्र सवारी यातायात र पार्किङ्ग व्यवस्थापनका लागि यातायात तथा ट्राफिक व्यवस्थापन कार्यविधि, २०७६ लाई समसामयिक बनाई कार्यान्वयन गर्न आवश्यक बजेटको व्यवस्था गरिनेछ ।

सञ्चार तथा सूचना प्रविधि

- नगरपालिकाभित्र दर्ता तथा सूचीकृत भई दमकलाई कार्यक्षेत्र बनाएर संचालन भएका संचार माध्यमहरुलाई नगरपालिकाका जनहितका सूचना तथा संदेश प्रचार प्रसार गर्ने गरी देहाय अनुसारको मासिक सहयोग उपलब्ध गराईनेछ ।
 - दमक नगरपालिका क्षेत्रबाट प्रसारित हुने टेलिभिजन- मासिक रु २५०००/- अक्षरेपी पच्चीस हजार रुपैया मात्र
 - दमक नगरपालिका क्षेत्रबाट प्रकासित हुने दैनिक पत्रिका- मासिक रु १५०००/- अक्षरेपी पन्ध्र हजार रुपैया मात्र
 - दमक नगरपालिका क्षेत्रबाट प्रकासित हुने सप्ताहिक पत्रिका - मासिक रु ५०००/- अक्षरेपी पाँच हजार रुपैयामात्र
 - दमक नगरपालिका क्षेत्र भित्र स्थापना भै संचालनमा रहेका एफ एम रेडियो मासिक रु ६०००/- अक्षरेपी छ हजार रुपैयामात्र
 - सम्बन्धित निकायमा दर्ता भै दमक नगरपालिका क्षेत्रमा स्थापना भएर संचालनमा रहेका अनलाईन मासिक रु ४०००/- अक्षरेपी चार हजार रुपैयामात्र
- पत्रकारिताको प्रवर्द्धनका लागि पत्रकारिता अध्ययन अनुसन्धान केन्द्र स्थापना गर्न पहल गरिनेछ ।
- नगरपालिकाका गतिविधिहरुका वारे आम नगरवासी समक्ष सुसूचित गर्न समय समयमा पत्रकार सम्मेलन मार्फत जानकारी गराईनेछ ।
- नगरपालिकाका समग्र गतिविधिहरुलाई चौमासिक बुलेटिन प्रकाशन गरी सार्वजनिक गरिनेछ ।



हरित नगर समूह दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

- संचारकर्मीको क्षमता अभिवृद्धि र पत्रकारिता प्रवर्द्धनका लागि तालिम, गोष्ठी एवम अध्ययन अवलोकन भ्रमणको व्यवस्था गरिनेछ ।
- एफ.एम रेडियो संचालन सम्बन्धी कानूनी व्यवस्था मिलाईनेछ ।
- दमक नगरभित्र स्थापना भई संचालनमा रहेको एफ.एम रेडियो, टेलिभिजन, पत्रपत्रिका र अनलाईन खबरहरूसँग सहकार्य गर्ने नीतिलाई निरन्तरता दिईनेछ ।
- नगरका गतिविधिहरु र विकाससँग सम्बन्धित खोजमूलक पत्रकारिता गर्ने पत्रकारहरुलाई पुरस्कृत तथा सम्मान गर्ने कार्यक्रमलाई निरन्तरता दिइनेछ । पत्रकारिताको विकास र प्रवर्द्धनका लागि पूर्वाधारको विकास र क्षमता विकासमा आवश्यक सहयोग गरिनेछ ।
- सर्वसाधारणले सरल र सहज रुपमा सेवा प्राप्त गर्ने, आफूसँग सम्बन्धित सूचनाहरुको उपयोग गर्न सक्ने, स्थानीय सरकारको वारेमा आवश्यक जानकारी लिई आफ्ना गुनासा र समस्याहरु समाधान गर्न सक्ने व्यवस्थाका लागि 'जनतासँग सरकार' भन्ने एप्स संचालनमा ल्याई सकिएको छ, यसलाई आम नगरवासीसम्म पुऱ्याउने गरी सेवा विस्तार र व्यापक बनाईनेछ ।
- स्थानीय स्तरमा सूचना र संचारको विकास र विस्तार गर्न तथा सूचना र संचारको महत्वलाई ध्यानमा राखी आवश्यक नीति, नियम र व्यवस्था गर्न बजेटको प्रवन्ध गरिने छ । यसका लागि नगर कार्यपालिकाले सूचना तथा विज्ञापन सम्बन्धी नीतिलाई समसामयिक बनाउनेछ ।
- नगरपालिकाको वेवसाईटलाई अध्यावधिक राखी महत्वपूर्ण निर्णय, जानकारी र सूचनाहरुलाई वेवसाईटमा राख्ने कार्यलाई प्रभावकारी बनाईनेछ ।
- नगरपालिका र वडा कार्यालयबाट सम्पादन गर्ने कार्यलाई कम कागज (Less paper) विधि अपनाउदै विद्युतीय प्रणालीको उपयोगलाई बढवा दिने र विद्युतीय प्रणालीबाटै अनुगमन गर्ने पद्धतिलाई प्रभावकारी बनाईने छ ।
- दमकको मुख्य चोक र अन्य सवारी चाप भएका चोकहरुमा ट्राफिक लाईट र सि. सि. क्यामेरा राख्न कार्यलाई आर्थिक वर्ष २०७७/०७८ मा पनि निरन्तरता दिईनेछ ।
- नगरपालिकाबाट प्रदान गरिने सबै प्रकारका सेवा सुविधाहरुलाई कमशः सफ्टवेयर प्रणाली तथा विद्युतीय माध्यमबाट संचालन गर्दै लगिनेछ ।

सार्वजनिक प्रशासन तथा क्षमता विकास

- छैठौं नगरसभाबाट स्वीकृत नगरपालिकाको संगठन संरचना तथा दरबन्दी लागू गरिनेछ । प्रचलित कानून बमोजिम स्थायी पदपूर्ति नभए सम्म करार र ज्यालादारी कर्मचारी तथा स्वयमसेवकहरु लाई निरन्तरता दिईनेछ ।
- हाल करारमा नियुक्त कर्मचारीहरुलाई आर्थिक वर्ष २०७६/०७७ देखि दिइदै आएको संचयकोषको सुविधालाई आगामी आर्थिक वर्षमा पनि निरन्तरता दिईने छ । नेपाल सरकारको नीति बमोजिम यस्तो सुविधा सामाजिक सुरक्षा कोष मार्फत उपलब्ध गराउने व्यवस्था भएमा सो मिति देखि सामाजिक सुरक्षा कोषमा जम्मा गरिनेछ



आर्थिक वर्ष २०७७/०७८ को नीति तथा कार्यक्रम

- नगरपालिकाबाट प्रवाह गरिने सेवालाई चुस्त दुरुस्त र जनमुखी बनाउन “ईमान्दार कर्मचारी स्वच्छ प्रशासन” को नारालाई व्यवहारमा लागू गरिनेछ ।
- दरवन्दी अनुसारका प्रत्येक कर्मचारीहरूको कार्य विवरण तयार गरी लागू गरिनेछ ।
- नगरपालिकाबाट सञ्चालित नागरिक सहायता कक्षमा संचालित सेवाको प्रभावकारिता हेरी निरन्तरता दिइनेछ
- नगरपालिकाको कार्य बोझका कारण कार्यालय समय बाहेक विहान बेलुका र सार्वजनिक विदामा समेत कामकाज गर्नु पर्ने अवस्था भएमा कर्मचारीहरूमा उत्प्रेरणा जागृत गराई सस्थागत कार्य सम्पादन क्षमता अभिवृद्धि गर्नका लागि आन्तरिक स्रोतबाट व्यहोर्ने गरी कार्यालय समय बाहेक कार्य गर्नुपर्ने कर्मचारीको स्पष्ट जिम्मेवारी र सम्पादित कार्यको प्रतिवेदनको आधारमा अतिरिक्त समय वापतको सुविधा दिइनेछ ।
- दुई वर्ष भन्दा बढी समय नगरपालिकामा रही अविच्छिन्न रूपले करारमा कामकाज गरेका कर्मचारीलाई निजको सेवा अवधि, कार्यक्षमता र निजले पुऱ्याएको योगदानको मूल्यांकन गरी सेवाबाट अलग हुदा नगर कार्यपालिकाले निर्णय गरी एकमुष्ट रकम उपलब्ध गराउन सक्नेछ तर सरकारी हानी नोक्सानी वा अनियमितता वा लापरवाही जस्ता कारणले निजलाई सेवाबाट हटाउनु परेको अवस्थामा यस्तो सुविधा दिइने छैन ।
- कर्मचारीहरू र जनप्रतिनिधीहरूको क्षमता अभिवृद्धिका लागि अभिमुखिकरण, तालीम, गोष्ठी तथा अवलोकन भ्रमणको कार्यक्रमलाई निरन्तरता दिइनेछ ।

सुशासन र पारदर्शिता

- नगरपालिकाबाट कार्य सम्पादन गर्दा पारदर्शी, जवाफदेही र सहभागितामूलक प्रक्रिया अवलम्बन गरिनेछ ।
- पारदर्शिता कायम गर्न आवश्यकता अनुसार सार्वजनिक सुनुवाई, खर्च सार्वजनिककरण, सामाजिक लेखापरीक्षण लगायतका कार्यक्रमलाई निरन्तरता दिइनेछ ।
- जनप्रतिनिधी र कर्मचारीहरूको आचार संहिता पालनालाई प्रभावकारी बनाइनेछ ।
- नगरपालिकाद्वारा जारी हुने ऐन, नियम, कार्यविधि, निर्देशिका, मापदण्ड, नीति तथा आदेशहरू स्थानीय राजपत्र मार्फत प्रकासन गरिनेछ । आर्थिक वर्ष २०७७/०७८ देखि राजपत्र छपाई गर्ने कार्य नगरपालिका आफैले गर्नेछ
- आयोजना र कार्यक्रमहरूको तर्जुमा, अनुगमन तथा मूल्यांकन गर्ने कार्यमा तथ्यांक, भौगोलिक सूचना प्रविधि, स्रोत नक्सा तथा गरिवी नक्सांकनको प्रयोगलाई अभि प्रभावकारी रूपले लागू गरिने छ ।
- नागरिक वडापत्र मार्फत सेवाग्राहीलाई जानकारी गराउने नीतिलाई व्यवहारिक बनाइने छ ।
- जग्गा प्राप्त भएका वडाहरूको कार्यालय भवन निर्माण गन प्रारम्भ गरी सकिएको छ । आर्थिक वर्ष २०७७/०७८ मा समेत सा कार्यलाई निरन्तरता दिइने छ । साथै वडा कार्यालयहरू लाई वडाको सेवा केन्द्रको रूपमा बिकास गरिनेछ । सेवा केन्द्रमा सुरक्षा, स्वास्थ्य, सभाहल, मिनि कवर्डहल तथा नगरपालिका भित्र रहेका सवै विषयगत कार्यालयका सेवाहरू प्रवाह गर्ने थलो बनाउन पहल गरिने छ ।
- नगर कार्यपालिकाको काम छिटो, छरितो चुस्तदुरुस्त र व्यवस्थित गर्न विभिन्न उपसमिति तथा कार्यदलहरू बनाई कामको जिम्मेवारी दिइनेछ ।



हरित नगर समृद्ध दमक
दमक नगरपालिका
दमक, झापा
१ नं. प्रदेश, नेपाल



आर्थिक वर्ष २०७७/०७८ को नीति तथा कार्यक्रम

विधायन सम्बन्धी

- नेपालको संविधान र स्थानीय सरकार संचालन ऐन, २०७४ द्वारा प्रदत्त अधिकार बमोजिम नगरपालिकालाई आवश्यक ऐन, नियम र कार्यविधिहरू जारी गर्ने कार्यलाई आर्थिक वर्ष २०७७/०७८ मा निरन्तरता दिइनेछ।
- नगरपालिकालाई आवश्यक पर्ने ऐन नियमहरू तर्जुमा गर्दा सरोकारवाला पक्षहरू र विज्ञहरूको सुझाव लिने नीति लिइनेछ।

विविध

- आर्थिक वर्ष २०७६/०७७ मा स्थापना भएको खाद्य परीक्षण प्रयोगशालालाई आर्थिक वर्ष २०७७/०७८ देखि संचालनमा ल्याइनेछ।
- निर्माण सामग्रीको परीक्षण गर्न प्रयोगशाला स्थापना गरी संचालन गरिने छ।
- संघ, प्रदेश र स्थानीय समपूरक योजनाको संचालनका लागि आवश्यक बजेटको व्यवस्था गरिने छ।
- प्रधानमन्त्री रोजगार कार्यक्रम संचालनका लागि नगरपालिकामा रोजगार सेवा केन्द्र स्थापना भैसकेको छ। यस नगरपालिकाबाट संचालन हुने आयोजना कार्यक्रमहरूबाट वढी भन्दा वढी स्थानीय रोजगार सजना हुने गरी कार्यक्रमको आधारमा रोजगारीका अवसरहरू सिर्जना गरी “नजाऊँ विदेशमा सम्भव छ आफ्नै ठाँउमा” भन्ने अभियानका साथ आयोजना र कार्यक्रम संचालन गरिने छ।
- नगरको विकासका लागि स्थानीय बुद्धिजीवी, समाजसेवी, विषय विज्ञ, देश भित्र तथा बाहिर बसोवास गरेका दमकेलीहरूसँग दमकको सर्वाङ्गीण विकासमा सहयोग गर्न आवाहन गरिनेछ।
- दमक क्षेत्रभित्र तोकिएको समय भित्र गुणस्तरीय निर्माण कार्य सम्पन्न गर्ने ३ वटा निर्माण व्यवसायीलाई सम्मान गरिनेछ।

धन्यवाद ।

समाप्त